

ദേശീയ വനവൽക്കരണ പരിപാടി

8(*35) ശ്രീ. പി. വി. അൻവർ:
ശ്രീ. എ. സി. മൊയ്തീൻ:
ശ്രീ. കെ. ബാബു (നെന്മാറ):

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വനങ്ങളുടെ സ്വാഭാവിക പുനരുജ്ജീവനത്തെ സഹായിക്കുന്നതിനായി ദേശീയ വനവൽക്കരണ പരിപാടിയുമായി ബന്ധപ്പെട്ട് ഏറ്റെടുത്ത് നടപ്പാക്കിയ പദ്ധതിയുടെ വിശദാംശങ്ങൾ ലഭ്യമാക്കുമോ;

(ബി) വനമേഖലയുടെ വികസനത്തിൽ ഉൾപ്പെടുത്തി ആർട്ടിഫിഷ്യൽ റീജനറേഷൻ, പാർട്ച്ചർ ഡെവലപ്മെന്റ്, പുൽമേടുകളുടെ വികസനം എന്നിവയുടെ പുരോഗതി അറിയിക്കുമോ;

(സി) മുളക്കാടുകളുടെയും ചുരൽക്കാടുകളുടെയും പുനരുജ്ജീവനത്തിനും വനമേഖലയെ ആശ്രയിച്ചു കഴിയുന്നവരുടെ ഉപജീവനം മെച്ചപ്പെടുത്തുന്നതിനും ഉതകുന്ന എന്തെല്ലാം പദ്ധതികളാണ് നടന്നു വരുന്നതെന്നും അവയുടെ പുരോഗതി സംബന്ധിച്ച വിവരവും വെളിപ്പെടുത്താമോ?

വനം-വന്യജീവി വകുപ്പുമന്ത്രി (ശ്രീ. എ. കെ. ശശീന്ദ്രൻ): (എ) സംസ്ഥാനത്തെ ശോഷിതവനങ്ങളുടെ പുനരുജ്ജീവനം ലക്ഷ്യമാക്കി കേരളത്തിൽ നടപ്പാക്കിവരുന്ന കേന്ദ്രാവിഷ്കൃത പദ്ധതിയാണ് ദേശീയ വനവൽക്കരണ പദ്ധതി. ഈ പദ്ധതി 2002-2003 മുതൽ 2015-2016 വരെയാണ് സംസ്ഥാനത്ത് നടപ്പിലാക്കിവന്നത്. ഈ പദ്ധതിയിലൂടെ വനങ്ങളുടെ സ്വാഭാവിക പുനരുജ്ജീവനത്തെ സഹായിക്കൽ, കൃത്രിമ വനവൽക്കരണം, മുളക്കാടുകളുടെ പുനരുജ്ജീവനം, ചുരൽക്കാടുകളുടെ പുനരുജ്ജീവനം, മേച്ചിൽപ്പുറ വികസനം, തടയിതര മൃഗ്യമുള്ളതും ഔഷധ ഗുണമുള്ളതുമായ വൃക്ഷങ്ങളുടെ നട്ടുവളർത്തൽ, ഔഷധസസ്യ പുനരുജ്ജീവനം എന്നീ പ്രവൃത്തികളാണ് നടപ്പിലാക്കിയത്. 2002-2003 മുതൽ 2015-16 വരെയുള്ള കാലയളവിൽ കേന്ദ്ര സർക്കാർ അനുവദിച്ച 7662.40 ലക്ഷം രൂപ ചെലവഴിച്ച് 39619.31 ഹെക്ടർ പ്രക്ഷീണ വനപ്രദേശത്ത് വനവൽക്കരണ പ്രവൃത്തികൾ നടപ്പാക്കിയിട്ടുണ്ട്.

(ബി) ദേശീയ വനവൽക്കരണ പരിപാടിയിലുൾപ്പെടുത്തി കൃത്രിമ വനവൽക്കരണം (Artificial Regeneration) പദ്ധതിക്കായി 1412.92 ലക്ഷം രൂപ അനുവദിക്കുകയും 2718.33 ഹെക്ടർ സ്ഥലത്ത് പദ്ധതി നടപ്പിലാക്കുകയും ചെയ്തു.

ആയതുപോലെ മേച്ചിൽപ്പുറ വികസനം (Pasture Development) പദ്ധതിയിലുൾപ്പെടുത്തി 115.82 ലക്ഷം രൂപ അനുവദിക്കുകയും 241.54 ഹെക്ടർ സ്ഥലത്ത് പദ്ധതി നടപ്പിലാക്കുകയും ചെയ്തിട്ടുണ്ട്.

(സി) ദേശീയ വനവൽക്കരണ പരിപാടിയുടെ ഭാഗമായി മുളങ്കാടുകളുടെയും ചുരൽക്കാടുകളുടെയും പുനരുജ്ജീവനത്തിനായി 2730.79 ലക്ഷം രൂപ പദ്ധതി പ്രവർത്തനങ്ങൾക്കായി അനുവദിക്കുകയും 1773.22 ലക്ഷം രൂപ പ്രവർത്തനങ്ങൾ നടപ്പിലാക്കുന്നതിനായി വിനിയോഗിക്കുകയും ചെയ്തിട്ടുണ്ട്. 5090.2 ഹെക്ടർ സ്ഥലം മുളങ്കാടുകളുടെയും, 5956.25 ഹെക്ടർ സ്ഥലം ചുരൽക്കാടുകളുടെയും പുനരുജ്ജീവന പ്രവർത്തനങ്ങൾക്കായി ഉപയോഗപ്പെടുത്തിയിട്ടുണ്ട്. ദേശീയ വനവൽക്കരണ പരിപാടി 2015-16 വർഷത്തിൽ പൂർത്തീകരിച്ചതിനെത്തുടർന്ന് വനമേഖലയെ ആശ്രയിച്ചു കഴിയുന്നവരുടെ ഉപജീവനം മെച്ചപ്പെടുത്തുന്നതിനായി കേന്ദ്രാവിഷ്കൃത പദ്ധതിയായ ഗ്രീൻ ഇന്ത്യ മിഷൻ സ്കീം (GIM) 2016-17 വർഷം മുതൽ സംസ്ഥാനത്ത് നടപ്പിലാക്കി വരുന്നു. ടി പദ്ധതിയിലുൾപ്പെടുത്തി ഭൂമിയിലെ ജലശോഷണവും മണ്ണൊലിപ്പും തടയുന്നതിനും നിർമ്മാണ സംരക്ഷണത്തിനുമായി സ്വാഭാവിക ജലസ്രോതസ്സുകളുടെ ചുറ്റിലും ചെറു അരുവികളുടെ തീരങ്ങളിലും മുള, ഈറ, ചുരൽ എന്നിവ വച്ചുപിടിപ്പിക്കുകയും നിർമ്മാണങ്ങളിൽ തടയണ നിർമ്മാണം നടപ്പിലാക്കിയിട്ടുണ്ട്. മേൽ പദ്ധതി പ്രവർത്തനങ്ങൾക്ക് വനമേഖലയെ ആശ്രയിച്ചു കഴിയുന്നവരെയാണ് പൂർണ്ണമായും നിയോഗിച്ചുവരുന്നത്. ആയത് അവരുടെ ഉപജീവനം മെച്ചപ്പെടുത്തുന്നതിനും ജീവിത നിലവാരം ഉയർത്തുന്നതിനും സഹായകരമാവുന്നു.

പട്ടികജാതി-പട്ടികവർഗ്ഗ ഗോത്രങ്ങളിൽപ്പെട്ടവരുടെ ഭവനരാഹിത്യം

9(*36) ശ്രീ. കെ. കെ. രാമചന്ദ്രൻ:

ശ്രീ. ഒ. ആർ. കേള:

ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതികളിലും പട്ടികവർഗ്ഗ ഗോത്രങ്ങളിലുംപ്പെട്ടവരുടെ ഭവനരാഹിത്യം സമയബന്ധിതമായി പരിഹരിക്കാൻ നടത്തുന്ന പ്രവർത്തനങ്ങൾ വിശദമാക്കാമോ;

(ബി) ഭവനരാഹിത്യം ഭൂഹിതമായ എത്ര പട്ടികജാതി, പട്ടികവർഗ്ഗ ഗോത്ര കുടുംബങ്ങൾ ഉണ്ടെന്നതിന്റെ കണക്ക് ലഭ്യമാണോ;